
Shri Pandurangastotram

श्रीपाण्डुरङ्गस्तोत्रम्

Document Information

Text title : Panduranga Stotram

File name : pANDurangastotram.itx

Category : vishhnu, varadAnanda

Location : doc_vishhnu

Author : Swami Varadananda Bharati (Pracharya A. D. ATHavale)

Transliterated by : Arun Parlikar

Proofread by : Arun Parlikar

Description/comments : bhAvArchanA

Acknowledge-Permission: Shri Dasganu Maharaj Pratishthan, Gorte <https://www.santkavidasganu.org>

Latest update : May 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 19, 2023

sanskritdocuments.org

श्रीपाण्डुरङ्गस्तोत्रम्



ॐ श्री ।

श्रीशङ्कर ।

श्रीकान्तं कमलावरं वररुचिं श्रेष्ठं रमावल्लभं
मोक्तारं कलिपङ्कमग्न जनतावृन्दस्य भक्तप्रियम् ।
गोगोपीगण वेष्टितं मधुरया वाण्या स्तुतं सज्जनैः
तं भीमातटवासिनं प्रभुवरं श्रीपाण्डुरङ्गं भजे ॥ १ ॥

पृथ्वीवार्यनलानिलाम्बरमयं विश्वं धृतं लीलया
येन स्वात्परमार्थतो ह्यनपरं नानाकृति भ्रामकम् ।
हेतुस्तद् व्यवहार जातसुलभं भूयादवस्थाक्रमात्
भीमातटवासिनं प्रभुवरं श्रीपाण्डुरङ्गं भजे ॥ २ ॥

गन्धर्वाः सुरकिन्नरासुरगणाः गायन्ति यं सुस्वरैः
वेदर्चा किल नेति नेति वचनैः स्तोतुं गता किङ्करी ।
यं द्रष्टुन्न शशाक यत्नबहुलैरुग्रैस्तपोभिर्मुनिः
तं भीमातटवासिनं प्रभुवरं श्रीपाण्डुरङ्गं भजे ॥ ३ ॥

नैवान्यद्भजनीयमस्त्यतिविशालेऽस्मिन् महीमण्डले
पुण्यैस्तीर्थजलैरपावितजनाः शुद्ध्यन्ति यद्दर्शनात् ।
यद्यद्काङ्क्षति सात्विकोऽन्यगतिकः प्राप्नोति यत्कीर्तनात्
तं भीमातटवासिनं प्रभुवरं श्रीपाण्डुरङ्गं भजे ॥ ४ ॥

यन्नामस्मरणात्पुनन्ति सुजनाः सद्बुद्धिभिःसाधकान्
सामान्योऽपि नरो यदीय भजनात्मुक्तीं गतो दुर्लभान् ।
अस्वस्थं विकलं मनश्च भजते शान्तिं पदस्पर्शनात्
तं भीमातटवासिनं प्रभुवरं श्रीपाण्डुरङ्गं भजे ॥ ५ ॥

कस्मै कुत्र कथं कियद् वितरणं कार्यं च कस्मिन्क्षणे

सूक्ष्मस्थूलतमं कृताकृतमहो जानाति यः सर्वदा ।
तुल्या येन न शक्तिरस्ति परमाकस्याऽपि विश्वाखिले
तं भीमातटवासिनं प्रभुवरं श्रीपाण्डुरङ्गं भजे ॥ ६ ॥

भूमौ पावनपावनौच चरणौ स्तो यस्य कल्पद्रुमौ
धीर्मेधा सद्सद्विवेक करणी प्रज्ञा प्रसन्ना यतः ।
सर्वं सार्थकतां प्रयाति जननं यस्य प्रसादात्पुत्रं
तं भीमातटवासिनं प्रभुवरं श्रीपाण्डुरङ्गं भजे ॥ ७ ॥

ज्ञानेशादिभिरर्चितं पदयुगं सद्भिः सदैवान्वितैः
ध्येयं नास्ति विना यदीयवदनाल्लोके परं सुन्दरात् ।
यद्पादाम्बुजमाक्षिकं परिमलं चास्वाद्यते भावुकैः
तं भीमातटवासिनं प्रभुवरं श्रीपाण्डुरङ्गं भजे ॥ ८ ॥

पूता विशालजनता कृपया च येन
भीमातटे विहरता कमलेक्षणेन ।
संसारतप्तशरणागत वत्सलेन
तं विठ्ठलं सुजनवन्द्यतमं नमामि ॥ ९ ॥

मित्रप्रीतिवशादेतद् वरदानन्दभारती ।
कृतवान् विठ्ठलस्तोत्रं चित्तवृत्तिप्रसादकम् ॥
इति स्वामी वरदानन्दभारतीविरचितं श्रीपाण्डुरङ्गस्तोत्रं सम्पूर्णम् ।
भावार्चना (प्राचार्य अ. दा. आठवले)

<https://www.santkavidasganu.org>,
vani1496

[https://www.youtube.com/@varad-](https://www.youtube.com/@varad-vani1496)

Encoded and proofread by Arun Parlikar

—
Shri Pandurangastotram

pdf was typeset on May 19, 2023

—

Please send corrections to sanskrit@cheerful.com

